

“మధురమైన పిల్లలారా - మీరు కొత్త ప్రపంచము కొరకు మీ అదృష్టాన్ని తయారు

చేసుకుంటున్నారు. మీరు చేసే ఈ రాజయోగము కొత్త ప్రపంచము కొరకే ”

ప్రశ్న:- అదృష్టవంతులైన పిల్లల ముఖ్యమైన గుర్తులేవి ?

సమా:- 1. అదృష్టవంతులైన పిల్లలు నియమానుసారము శ్రీమతమును అనుసరిస్తారు. ఏ విధమైన నియమ విరుద్ధమైన కార్యము చేసి స్వయాన్ని గానీ, తండ్రిని గానీ మోసము చేయరు. 2. వారికి చదువు పట్ల సంపూర్ణ ఆసక్తి ఉంటుంది. ఇతరులకు అర్థం చేయించాలనే ఉత్సాహము కూడా ఉంటుంది. 3. పాస్ విత్ ఆనర్ గా అయ్యి(గౌరవపూర్వకంగా ఉత్తీర్ణులై) స్కాలర్ షిప్ తీసుకునే పురుషార్థము చేస్తారు. ఎప్పుడూ ఎవ్వరికీ దుఃఖమును ఇవ్వరు. శ్రీమతానికి విరుద్ధమైన ఏ కర్తవ్యము చేయరు.

పాట:- అదృష్టాన్ని మేల్కొల్పుకొని వచ్చాను,..... (తెకదీర్ జగాకర్ ఆయీ హూ,.....)

ఓంశాంతి. అత్యంత మధురమైన పిల్లలు పాటను విన్నారు. కొత్తవారు కూడా విన్నారు, పాతవారు కూడా విన్నారు. కుమారీలు కూడా విన్నారు. ఇది పాఠశాల ఏదో ఒక అదృష్టాన్ని తయారు చేసుకునేందుకు పాఠశాలకు వెళ్తారు. అక్కడ అనేక రకాలైన అదృష్టాలు ఉన్నాయి. కొందరు(సర్వన్ గా) డాక్టర్ గా అయ్యే అదృష్టాన్ని, కొందరు బ్యాలిస్టరుగా అయ్యే అదృష్టాన్ని తయారు చేసుకుంటారు. అదృష్టమును లక్ష్యము - ఉద్దేశ్యము అని కూడా అంటారు. లక్ష్యము లేకుండా పాఠశాలలో ఏమి చదువుకుంటారు? కొత్త ప్రపంచములో మన రాజ్య భాగ్యాన్ని తీసుకునేందుకు అదృష్టాన్ని తయారు చేసుకొని మనము కూడా వచ్చామని పిల్లలకు తెలుసు. ఇది కొత్త ప్రపంచము కొరకు చేసే రాజయోగము. వారు పాత ప్రపంచములో బ్యాలిస్టరు, ఇంజనీరు, సర్వన్ మొదలైనవారుగా అవుతారు. వారు అలా అవుతూనే వారి అదృష్టము సమాప్తమైపోతుంది ఎందుకంటే ఇప్పుడీ పాత ప్రపంచం ఉండే సమయము చాలా తక్కువగా ఉంది. వారు తయారు చేసుకునే భాగ్యము ఈ మృత్యులోకంలో ఒక్క జన్మ కొరకు మాత్రమే. మీ చదువు కొత్త ప్రపంచము కొరకు. మీరు కొత్త ప్రపంచము కొరకు అదృష్టాన్ని తయారుచేసుకొని వచ్చారు. కొత్త ప్రపంచములో మీకు రాజ్య భాగ్యము లభిస్తుంది. ఎవరు చదివిస్తున్నారు? అనంతమైన తండ్రి. వారి నుండి వారసత్వాన్ని పొందాలి. ఎలాగైతే డాక్టర్లకు తమ చదువు ద్వారా డాక్టరు పదవి అనే వారసత్వము లభిస్తుందో అలా ఈ చదువు ద్వారా మీకు రాజ్య భాగ్యము లభిస్తుంది. అచ్చా వృద్ధులైనప్పుడు గురువుల వద్దకు వెళ్తారు. ఏమి కోరుకుంటారు? తమకు శాంతిధామానికి వెళ్లే శిక్షణనివ్వమని, తమకు సద్గతినివ్వమని కోరుకుంటారు. ఇక్కడ నుండి శాంతిధామానికి తీసుకెళ్లండి అని అంటారు. తండ్రి నుండి కూడా ఈ జన్మ కొరకు వారసత్వము లభిస్తుంది. ఇక గురువుల నుండి లభించేది ఏమీ లేదు. టీచరు ద్వారా కొంతైనా వారసత్వము పొందుతారు ఎందుకంటే బ్రతుకు తెరువు కావాలి కదా! తండ్రి నుండి వారసత్వము లభించినప్పటికీ తమ కాళ్ళ మీద తాము నిలవాలని సంపాదన కొరకు చదువుకుంటారు. గురువు నుండి సంపాదన ఏమీ కలగదు. కొందరు భగవద్భీత మొదలైనవి చదువుకొని భగవద్భీత పై ఉపన్యాసము మొదలైనవి చేస్తారు. ఇవన్నీ అల్పకాలిక సుఖము కొరకు మాత్రమే. ఇప్పుడీ మృత్యులోకము అంతము కానున్నది. మేము కొత్త ప్రపంచము కొరకు అదృష్టాన్ని తయారు చేసుకునేందుకు వచ్చారని మీకు తెలుసు. ఈ

పాత ప్రపంచము సమాప్తమైపోతుంది. తండ్రి(లాకిక) ఆస్తి గానీ లేక తమ ఆస్తిగానీ అంతా భస్మమైపోతుంది. ఖాళీ చేతులతో తిరిగి వెళ్ళాల్సిందే. ఇప్పుడు కొత్త ప్రపంచము కొరకు సంపాదన చేసుకోవాలి. పాత ప్రపంచములోని మనుష్యులు ఈ సంపాదన చేసుకోలేరు. కొత్త ప్రపంచము కొరకు సంపాదన చేయించువారు ఒక్క శివబాబా మాత్రమే. ఇక్కడికి మీరు కొత్త ప్రపంచము కొరకు అదృష్టాన్ని తయారు చేసుకునేందుకు వచ్చారు. ఆ తండ్రియే మీకు తండ్రి, టీచరు, గురువు కూడా అయ్యారు. భవిష్యత్తు కొరకు సంపాదన నేర్పించేందుకు వారు సంగమ యుగములోనే వస్తారు. ప్రస్తుతము ఈ పురాతన ప్రపంచములో ఇక కొద్ది రోజులు మాత్రమే ఉన్నాయనేది ప్రపంచములోని మనుష్యులకు తెలియదు. నూతన ప్రపంచము కొరకు ఇప్పుడు మీరు మన తండ్రిగా, టీచరుగా, సద్గురువుగా అయ్యారని పిల్లలైన మీకు తెలుసు. తండ్రి శాంతిధామము, సుఖధామాలలోకి తీసుకెళ్లేందుకే వస్తారు. ఎవరైనా అదృష్టాన్ని తయారు చేసుకోలేదంటే వారేమీ అర్థము చేసుకోలేదని భావించాలి. ఒక ఇంటిలోనే స్త్రీ చదువుకుంటుంది, పురుషుడు చదువుకోడు. పిల్లలు చదువుకుంటే తల్లి-తండ్రి చదువుకోరు. ఈ విధంగా జరుగుతూనే ఉంటుంది. ప్రారంభములో పరివారాలకు పరివారాలే వచ్చారు. కానీ మాయావీ తుఫాన్లు వచ్చుట వలన ఆశ్చర్యముగా విన్నారు, వర్ణించారు..... తండ్రిని వదిలి వెళ్ళిపోయారు. ఆశ్చర్యంగా వింటారు, వర్ణిస్తారు, తండ్రివారుగా అవుతారు, చదువును చదివిస్తారు, అయినా..... ఓహో! డ్రామాలోని భావి అని గాయనం కూడా చేయబడింది. ఇది డ్రామా విషయమే కదా! ఓహో డ్రామా! ఓహో మాయ! అని తండ్రియే స్వయంగా అంటారు. ఎవరికి విడాకులిచ్చారు! స్త్రీ - పురుషులు ఒకరికొకరు విడాకులిచ్చుకుంటారు. పిల్లలు తండ్రికి విడాకులిస్తారు. ఇక్కడ ఆ మాట లేదు. ఇక్కడ విడాకులు ఇవ్వలేరు. తండ్రి పిల్లలకు సత్కమైన సంపాదన చేయించేందుకే వచ్చారు. తండ్రి ఎవ్వరినీ గోతిలో పడేయరు. తండ్రి పతితపావనులు, దయా హృదయులు. తండ్రి వచ్చి దుఃఖము నుండి ముక్తులుగా చేస్తారు. అంతేకాకుండా మార్గదర్శకులై జతలో తీసుకెళ్తారు. మిమ్ములను నా జతలో తీసుకెళ్తానని ఏ లౌకిక గురువు చెప్పరు. శాస్త్రాలలో మీ అందరినీ నేను తీసుకెళ్తానని భగవానువాచ ఉంది. దోమల మాదిరిగా అందరూ వెళ్ళాల్సిందే. ఇప్పుడు మేము ఇంటికి వెళ్ళాలని పిల్లలైన మీరు బాగా తెలుసుకున్నారు. ఈ శరీరాన్ని వదిలేయాలి. మీరు మరణిస్తే మీ కొరకు ప్రపంచము మరణిస్తుంది. మిమ్ములను మీరు ఆత్మగా భావించి తండ్రిని స్మృతి చేయాలి. ఇది పురాతనమైన ఛీ-ఛీ శరీరము. ఈ ప్రపంచము కూడా పురాతనమైనదే. పాత ఇంట్లో ఉండి కొత్త ఇల్లు మీ ముందే తయారవుతూ ఉంటే తండ్రి మరియు పిల్లలు అందరూ మా కొరకు కొత్త ఇల్లు తయారవుతూ ఉందని భావిస్తారు. బుద్ధి కొత్త ఇంటి వైపు వెళ్తుంది. కొత్త ఇంట్లో ఇది కట్టాలి, ఇది కట్టాలి, ఇది చేయాలి..... అని ఆలోచిస్తారు. బుద్ధి అందులోనే నిమగ్నమై ఉంటుంది. తర్వాత పాత ఇంటిని పడగొట్టిస్తారు. పాత ఇంటి పట్ల మమత్వమంతా తొలగి కొత్త ఇంటితో జోడింపబడ్తుంది. ఇది అనంతమైన ప్రపంచానికి సంబంధించిన విషయము. పాత ప్రపంచము నుండి మమకారాన్ని తొలగించి కొత్త ప్రపంచంతో జోడించాలి. ఈ పాత ప్రపంచము సమాప్తము కానున్నదని మీకు తెలుసు. కొత్త ప్రపంచమంటే స్వర్గము. అందులో మనము రాజ్య పదవిని పొందుతాము. ఎంతెంత యోగములో ఉంటారో, జ్ఞానాన్ని ధారణ చేస్తారో, ఇతరులకెంతగా అర్థము చేయిస్తారో, అంత అపారమైన సంతోషము కలుగుతుంది. ఇది చాలా పెద్ద పరీక్ష మనము 21 జన్మల కొరకు వారసత్వాన్ని పొందుతున్నాము.

ధనవంతులుగా అవ్వడం మంచిదే కదా! దీర్ఘాయుష్షు లభించడం మంచిదే కదా! సృష్టిచక్రాన్ని ఎంతగా పృథి చేస్తారో, ఎంతమందిని మీ సమానంగా తయారుచేస్తారో అంత లాభముంటుంది. రాజులుగా అవ్వాలంటే ప్రజలను కూడా తయారు చేసుకోవాల్సి ఉంటుంది. ప్రదర్శనీలో లెక్కలేనంత మంది వస్తారు. వారందరూ ప్రజలుగా తయారౌతూ పోతారు. ఎందుకంటే ఈ అవినాశి జ్ఞానము వినాశనమవ్వదు. పవిత్రముగా తయారై, పవిత్ర ప్రపంచానికి యజమానులుగా అవ్వాలని బుద్ధిలోకి వస్తుంది. రామరాజ్యము స్థాపనవుతూ ఉంది. రావణ రాజ్యము వినాశనమైపోతుంది. సత్యయుగంలో దేవతలు మాత్రమే ఉంటారు.

బాబా ఇలా వివరించారు - లక్ష్మీనారాయణుల చిత్రాన్ని తయారు చేసినప్పుడు అందులో ఇలా వ్రాయాలి - గత జన్మలో మీరు తమోప్రధాన ప్రపంచములో ఉండేవారు. తర్వాత ఈ పురుషార్థము ద్వారానే తమోప్రధాన ప్రపంచము నుండి సత్యోప్రధాన విశ్వానికి యజమానులుగా అయ్యారు. రాజులు - ప్రజలు అందరూ యజమానులే కదా. మా భారతదేశము అన్నింటికన్నా గొప్పదని ప్రజలు కూడా అంటారు. ఖచ్చితంగా భారతదేశమే అన్నింటికంటే ఉన్నతంగా ఉండేది. ప్రస్తుతము అలా లేదు. కానీ ఖచ్చితముగా ఒకప్పుడు ఉండేది. ఇప్పుడు అత్యంత నిరుపేద దేశముగా అయ్యింది. ప్రాచీన భారతదేశము అన్నింటికంటే ధనిక దేశముగా ఉండేది. భారతవాసులైన మనము సర్వోత్తమ దేవతా కులానికి చెందినవారుగా ఉండేవారము. ఇంకెవ్వరినీ దేవీ దేవతలని అనరు. బాలికలైన మీరు ఈ చదువు చదువుకుంటున్నారంటే ఇతరులకు అర్థం చేయించాలి కదా! ప్రదర్శనీలో సందేశమును ఏ విధంగా ఇవ్వాలి వ్రాసుకొని తీసుకు రండి అని బాబా డైరెక్షను ఇచ్చారు కదా! మీ వద్ద చిత్రాలు కూడా ఉన్నాయి. వారు ఆ పదవిని ఎలా పొందుకున్నారో మీరు బుజువు చేసి చెప్పవచ్చు. ప్రస్తుతము మరలా శివబాబా ద్వారా ఆ పదవిని పొందుతున్నారు. వారి చిత్రము కూడా ఉంది. శివుడు పరమపిత పరమాత్మ. బ్రహ్మ, విష్ణువు, శంకరుల చిత్రాలు కూడా ఉన్నాయి. పరమపిత పరమాత్మ బ్రహ్మ ద్వారా స్థాపన చేస్తున్నారు. విష్ణువులి ఎదురుగానే నిల్చి ఉంది. విష్ణువు ద్వారా కొత్త ప్రపంచ పాలన జరుగుతుంది. రాధా-కృష్ణుల ఇరువురి కంటే రూపమే విష్ణువు. మరి గీతా భగవానుడు ఎవరు? మొట్టమొదట గీతా భగవానుడు నిరాకార శివుడే గానీ కృష్ణుడు కాదు అని వ్రాయండి. బ్రహ్మ నుండి విష్ణువు, విష్ణువు నుండి బ్రహ్మగా ఎలా అవుతారు. ఒకే చిత్రము గురించి వివరించేందుకు ఎంత సమయము పడుతుంది. బుద్ధిలో కూర్చోవాలి కదా! మొట్టమొదట దీనిని గురించి అర్థం చేయించి తర్వాత వ్రాయించాలి. తండ్రి చెప్తున్నారు - బ్రహ్మ ద్వారా మీకు యోగబలముతో 21 జన్మల అధికారము లభిస్తుంది. శివబాబా బ్రహ్మ ద్వారా వారసత్వాన్ని ఇస్తున్నారు. మొట్టమొదట ఇతడి ఆత్మ వింటుంది. ఆత్మయే ధారణ చేస్తుంది. ముఖ్యమైన విషయము ఇదే. శివుని చిత్రమునే చూపిస్తారు. మీరు పరమపిత పరమాత్మ శివుడు. మరి ప్రజాపిత బ్రహ్మ కూడా ఖచ్చితముగా అవసరము కదా! ఇక్కడ ప్రజాపిత బ్రహ్మకు లెక్కలేనంతమంది బ్రహ్మకుమార-కుమారిలున్నారు. బ్రహ్మ సంతానముగా అవ్వనంత వరకు, బ్రహ్మణులుగా అవ్వనంత వరకు శివబాబా నుండి వారసత్వమునెలా తీసుకోగలరు? గర్భము ద్వారా ఇంతమంది జన్మించలేరు. ముఖవంశావళి అని గాయనము కూడా చేయబడింది. ప్రజాపిత బ్రహ్మ ముఖవంశావళిగా అయ్యామని మీరు కూడా అంటారు. ఆ గురువులకు శిష్యులు లేదా అనుచరులు ఉంటారు. ఇక్కడ మీరు తండ్రి, టీచరు, సద్గురువు అని ఒక్కరినే అంటారు. అది కూడా జ్ఞానసాగరుడైన

నిరాకార శివబాబానే అంటారు. వారే సృష్టి ఆదిమధ్యాంతాల జ్ఞానమునిస్తారు. వారు టీచర్ కూడా అయ్యారు. నిరాకారడు వచ్చి సాకారము ద్వారా వినిపిస్తారు. ఆత్మయే మాట్లాడుతుంది కదా! నా శరీరానికి ఇబ్బంది కలగజేయకండి అని ఆత్మయే అంటుంది. ఆత్మ దుఃఖపడుతుంది. ఈ సమయంలో అందరూ పతిత ఆత్మలుగా ఉన్నారు. పతితులను పావనముగా చేయువారు ఒక్క పరమపిత పరమాత్మయే. ఆత్మ ఓ పతిత పావనా! ఓ గాడ్ ఫాదర్! అని పిలుస్తుంది. లౌకికములో ఒక్క తండ్రి ఉండనే ఉన్నాడు. మరి ఆత్మ ఎవరిని సృష్టి చేస్తుంది. వీరు ఆత్మలమైన మన తండ్రి అని ఆత్మ చెప్తుంది. అతను శరీరానికి తండ్రి. మరి ఆత్మల తండ్రి నిరాకారడు గొప్పవాడా? లేక శరీర రచయిత అయిన సాకార తండ్రి గొప్పవాడా? సాకార తండ్రి కూడా ఆ నిరాకార తండ్రినే సృష్టి చేస్తాడు. ఇప్పుడు వినాశనము ఎదురుగా నిల్చిని ఉందని అందరికీ తెలియజేయబడుతుంది. పారలౌకిక తండ్రి అందరినీ వాపస్ తీసుకెళ్లేందుకు అంతిమములోనే వస్తారు. మిగిలినదంతా వినాశనము కానున్నది. దీనిని మృత్యులోకమని అంటారు. ఎవరైనా మరణించినప్పుడు ఫలానావారు పరలోకానికి వెళ్లారు, శాంతిధామానికి వెళ్లారని అంటారు. పరలోకమని సత్యముగాన్ని అంటారా లేక శాంతిధామాన్ని అంటారా? అనేది మనుష్యులకు తెలియదు. సత్యముగమైతే ఇక్కడే ఉంటుంది. పరలోకమని శాంతిధామాన్ని అంటారు. ఇతరులకు అర్థం చేయించేందుకు చాలా మంచి యుక్తి కావాలి. మందిరాలకు వెళ్లి ఇలా అర్థం చేయించాలి. ఏ శివబాబా మమ్ములను చదివిస్తున్నారో ఇది వారి సృష్టిచిహ్నమే అని చెప్పాలి. వాస్తవానికి శివుడు ఒక బిందువు. బిందువును ఎలా పూజించాలి? ఫలాలు, పుష్పాలు మొదలైనవి ఎలా సమర్పించాలి? అందుకే పెద్ద రూపాన్ని తయారుచేశారు. ఇంత పెద్ద రూపమేమీ ఉండదు. భృకుటి మధ్యలో మెరిసే విచిత్రమైన నక్షత్రమని గాయనం కూడా చేస్తారు. పెద్ద వస్తువైతే సైన్స్ వారు వెంటనే దానిని పట్టుకునేవారు కదా! వారికి పరమపిత పరమాత్మ గురించిన పూర్తి పరిచయము ఇంకా లభించలేదు. వారి అదృష్టము ఇంతవరకు మేల్కొలేదు. అదృష్టము మేల్కొనంత వరకు, తండ్రి గురించి తెలుసుకోనంత వరకు, మా ఆత్మ బిందు సమానంగా ఉందని అర్థం చేసుకోలేరు. శివబాబా కూడా ఒక బిందువే. మనము బిందువును సృష్టి చేస్తున్నాము. ఈ విధముగా భావిస్తూ సృష్టి చేసినప్పుడు వికర్మలు వినాశమవుతాయి. మాకు అది కనిపిస్తుంది, ఇది కనిపిస్తుంది..... అని అనుట మాయ కల్పించే విఘ్నాలు. ఇప్పుడు మనకు పరమాత్మ లభించారనే సంతోషముంది. అయితే జ్ఞానము కూడా కావాలి కదా! ఎవరికైనా కృష్ణుని సాక్షాత్కారమవుతే సంతోషము కలుగుతుంది. బాబా అంటారు - కృష్ణుని సాక్షాత్కారమును పొంది చాలా ఆనందముతో నాట్యము మొదలైనవి చేస్తారు. కానీ వాటి ద్వారా సద్గతి లభించదు. ఈ సాక్షాత్కారమైతే అనాయాసముగానే జరుగుతుంది. మంచిలీతిగా చదవకపోతే ప్రజలలోకి వెళ్లిపోతారు. కొద్దిగా విన్నప్పటికీ కృష్ణపురిలో వెళ్లి సాధారణ ప్రజలు మొదలైనవారిగా అవుతారు. శివబాబా మాకు ఈ జ్ఞానమును వినిపిస్తున్నారని పిల్లలైన మీకు తెలుసు. వారు జ్ఞానసాగరులు.

తప్పక పవిత్రముగా అవ్వాలని బాబా ఆజ్ఞాపించారు. కానీ కొందరు పవిత్రముగా కూడా ఉండలేరు. అప్పుడప్పుడు పతితులు కూడా ఇక్కడకు దొంగచాటుగా వచ్చి కూర్చుంటారు. వారు తమను తామే నష్టపరచుకుంటారు. స్వయాన్ని మోసము చేసుకుంటారు. తండ్రిని మోసము చేసే మాటే లేదు. తండ్రిని మోసగించి వారి నుండి ధనము తీసుకునేదేమీ లేదు. శివబాబా శ్రీమతానుసారము, నియమానుసారము నడుచుకోకపోతే పరిస్థితి ఏమౌతుందో చూడండి. అనేక శిక్షలు అనుభవించాల్సి

వస్తుంది అంతేకాక పదవి కూడా భ్రష్టమైపోతుంది. ఏ కర్త కూడా నియమ విరుద్ధంగా చేయరాదు. మీ నడవడిక సరిగ్గా లేదని తండ్రి అర్థం చేయిస్తారు కదా! తండ్రి సంపాదన జమ చేసుకునే మార్గాన్ని తెలియజేస్తారు. ఇక చేయడం - చేయకపోవడం అనేది వారి అదృష్టము పై ఆధారపడి ఉంటుంది. శిక్షలైనా పొంది వాపస్ శాంతిధామములోకి వెళ్లే తీరాలి. పదవీ భ్రష్టులుగా అయితే ఏమీ లభించదు. అనేకమంది వస్తారు, అయితే ఇది తండ్రి నుండి వారసత్వము తీసుకునే విషయము. బాబా నుండి మేము సూర్యవంశీ స్వర్ణ రాజ్యపదవిని పొందుతామని పిల్లలంటారు. ఇది రాజయోగము కదా! విద్యార్థులు స్కాలర్‌షిప్ కూడా తీసుకుంటారు కదా! పాస్ అయిన వారికి స్కాలర్‌షిప్ లభిస్తుంది కదా. ఎవరైతే స్కాలర్‌షిప్ తీసుకున్నారో వారిదే ఈ మాల. ఎంతెంతగా ఏ విధంగా పాసవుతారో అలా స్కాలర్‌షిప్ లభిస్తుంది. వృద్ధి చెందుతూ చెందుతూ వేలాది మంది తయారవుతారు. స్కాలర్‌షిప్ అనగా రాజ్యపదవి. మంచిలీతిగా చదువుకునేవారు గుప్తముగా ఉండజాలరు. చాలా మంది క్రొత్తవారు పాతవారికంటే ముందుకు వేగంగా వెళ్లిపోతారు. వజ్ర సమానమైన జీవితాన్ని తయారు చేసుకుంటారు. తమ సత్యమైన సంపాదన జమ చేసుకొని 21 జన్మలకు వారసత్వము పొందుతారు. ఎంతో సంతోషము కలుగుతుంది. ఈ ఆస్తిని ఇప్పుడు తీసుకోలేదంటే మరెప్పుడూ తీసుకోలేరు. చదువు పట్ల ఆసక్తి ఉంటుంది కదా! కొందరికి ఇతరులకు తెలియజేయాలనే ఆసక్తి ఏ మాత్రము లేదు. ద్రామానుసారము అదృష్టములో లేకుంటే భగవంతుడు కూడా ఏమీ చేయగలరు. మంచిది.

మధురాతిమధురమైన ఆత్మికపిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మాల్స్
 ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. శ్రీమతానికి విరుద్ధంగా ఏ కార్యమూ చేయరాదు. చదువును మంచిలీతిగా చదువుకొని ఉన్నతమైన అదృష్టాన్ని తయారు చేసుకోవాలి. ఎవ్వరికీ దుఃఖమునివ్వరాదు.
2. ఈ పురాతన ప్రపంచము పై మమత్వాన్ని తొలగించుకోవాలి. బుద్ధి యోగాన్ని కొత్త ప్రపంచముతో జోడించాలి. సంతోషంగా ఉండేందుకు జ్ఞాన ధారణ చేసి ఇతరులతో ధారణ చేయించాలి.

వరదానము:- “స్థూల కార్యాన్ని చేస్తున్నా మనసు ద్వారా విశ్వపరివర్తన చేసే

సేవను చేయు జమ్మేవార్(బాధ్యత గల) ఆత్మాభవ ”

ఏ స్థూల కార్యం చేస్తున్నా సదా నేను విశ్వమనే స్థేజి పై విశ్వకళ్యాణము చేయు సేవకు నిమిత్తంగా ఉన్నాను అని స్మృతిలో ఉండాలి. నాకు నా శ్రేష్ఠ మనసు ద్వారా విశ్వపరివర్తన చేయు కార్యమనే చాలా పెద్ద బాధ్యత లభించింది. ఈ స్మృతి ఉంటే నిర్లక్ష్యము సమాప్తమైపోతుంది అంతేకాక సమయం కూడా వ్యర్థమవ్వకుండా మిగిలిపోతుంది. ఒక్కొక్క సెకండు అమూల్యమైనదిగా భావిస్తూ విశ్వకళ్యాణ కార్యంలో లేక జడ చైతన్యాలను పరివర్తన చేయు కార్యంలో సఫలం చేస్తూ ఉంటారు.

స్లోగన్:- “ఇప్పుడు యోధులుగా అయ్యేందుకు బదులు

నిరంతర యోగులుగా అవ్వండి ”